

«Bürgüt küýsöp çykdyň daga...»

Category: Goşgular, Kitapcy

написано kitapcy | 26 январь, 2025

«Bürgüt küýsöp çykdyň daga...» BÜRGÜT KÜÝSÄP ÇYKDYM DAGA



Bürgüt küýsöp çykdyň daga,
Owadan – bürgüt gursagyn.
Mertleri ýada salmaga,
Bürgütdir humana agyn.
Oýan-ha, çal daglar, oýan!
Oýansyn gubarly göwün!
Nije mertler başyn goýan
Ýeriň ýüzi düwün-düwün.

Gün nuruna çykyp bärden,
Göründi bürgüt pel-pelläp.
Göýä çykyp bir mazardan,
Dur ol öz jesedin ýelpäp.

• ERTEKI

Gulakdan uzakda, gözlerden gizlin,
Dag içinde, bir gowakda, birmahal,
Biri-birisine gazaby gyzgyn,
Ýarag çekişipdir, ölüpdür biri.
Dirisi – gowakdan gidipdir ümsüm,
Ýaragny süpürip, sümsüldäp assa,

Ümsümlük sorapdyr: "Eý, ganhor, kimsiň?!"

Görse, hiç kim ýokmuş. Ganhor garasa,
Daglar somalyp dur, daşlar göz bolup,
Mölerip seredýär dirä hem ölä.

Gan ysyny kowýar şemal gozganyp,
Bu ýeri ne oba, ne-de öwlüýä.

Gowak garaňkyrap, al şapak solup,
Dagy tümlük basýar, turýar harasat,
Gara ýel sowuryp çañy-tozany,
A sübsegär şemal – gömýär biperwaý:
Öleniň özüni, diriň yzyny.

Bapba GÖKLEŇ. Goşgular